



आयोजन

रक्षा मंत्री निर्मला सीतारमण होंगी मुख्य अतिथि
मुख्यमंत्री डॉ. रमन सिंह करेंगे अध्यक्षता

नवभारत फोटो

आईआईएम का दीक्षांत समारोह आज, 214 को मिलेगा डिप्लोमा

■ नवभारत रिपोर्टर | रायपुर.

इंडियन इंस्टीट्यूट ऑफ मैनेजमेंट (आईआईएम) का 7वां दीक्षांत समारोह मंगलवार को होगा. समारोह शासकीय इंजीनियरिंग कॉलेज (जीईसी) के ऑडिटोरियम में दोपहर 2 बजे शुरू होगा. समारोह की मुख्य अतिथि रक्षा मंत्री निर्मला सीतारमण होंगी. अध्यक्षता मुख्यमंत्री डॉ. रमन सिंह करेंगे. इस अवसर पर बोर्ड ऑफ गवर्नर्स के अध्यक्ष रयामला गोपीनाथ और आईआईएम के डॉयरेक्टर प्रो. भारत भास्कर भी मौजूद रहेंगे.

समारोह में कुल 214 विद्यार्थियों को मैनेजमेंट में डिप्लोमा प्रदान किया जाएगा. पोस्ट ग्रेजुएट प्रोग्राम के तहत 2015-17 बैच के 49, 2016-18 बैच के 147 और वर्किंग एग्जिक्यूटिव के लिए पोस्ट ग्रेजुएट प्रोग्राम के तहत 2016 बैच के 10 और फेलो प्रोग्राम इन मैनेजमेंट के 8 विद्यार्थियों को डिप्लोमा दिया जाएगा. अपने बैच में प्रथम आने वाले विद्यार्थियों को गोल्ड मैडल भी प्रदान किए जाएंगे. हालांकि उनके उनके नामों का खुलासा समारोह में ही होगा. सोमवार को समारोह की सभी तैयारियां पूरी कर ली गईं.

आज मंच पर करेंगी कन्फ्यूज वर्शिता और वर्णिता

इस साल के दीक्षांत समारोह में वर्शिता और वर्णिता भी दीक्षांत समारोह में शामिल होंगी. मजे की बात यह है कि ये दोनों टवीस



सिस्टर हैं और एक साथ एक ही संस्थान में पढ़ाई कर रही थी. एडमिशन के सवाल पर दोनों ने मुस्कराते हुए कहा कि ये सब किस्मत का खेल है, जब हमारा सिलेक्शन हुआ तो हमें भी यकीन नहीं हुआ कि ये कैसे पॉसिबल हो सकता है. यहां दो साल बिताने के बाद भी सभी फ्रेंड्स कन्फ्यूज रहते हैं कि वर्शिता कौन है और वर्णिता कौन हैं. वर्शिता का विप्रो में और वर्णिता का प्लेसमेंट कॉर्पोरेशन में हुआ है.

दो साल पहले हुआ था कैसर, आज दीक्षांत में होगी शामिल

बात 2015 की है, आईआईएम रायपुर में एडमिशन हुए चार महीने ही हुए थे, थोड़ी तबियत खराब हुई, टेस्ट करवाने पर पता चला कि ब्रेस्ट कैसर है. ये बात आईआईएम रायपुर की स्टूडेंट जया गुप्ता ने बताई. उन्होंने बताया कि विशेष तौर पर मुझे यहां से छुट्टी दी गई. इसके बाद बिना कैंट दिए, दोबारा एडमिशन 2016 में मिला और अब दीक्षांत में शामिल होने जा रही हूँ.

एक दिन पूर्व हुई रिहर्सल

दीक्षांत समारोह के एक दिन पूर्व कार्यक्रम की रिहर्सल की गई. इस दौरान संस्थान के सभी फैकल्टी मेंबर भी मौजूद रहे. डिप्लोमा प्राप्त करने वाले विद्यार्थियों को समारोह के दौरान बरती जाने वाली सावधानियों

की जानकारी दी गई. साथ ही डिप्लोमा लेने के लिए मंच पर चढ़ने - उतरने और अपनी जगह पर बैठने तक की पूरी प्रक्रिया को बार-बार दोहराकर देखा गया, ताकि समारोह के दौरान किसी प्रकार की गलती न हो. समारोह को शांतिपूर्ण और गरिमाय बनाने के निर्देश भी विद्यार्थियों को दिए गए.